

**இனிமையான குழந்தைகளே - பாபாவிடமிருந்து ஆரோக்கியம், செல்வம்
மகிழ்ச்சியினுடைய ஆஸ்தி அடைவதற்காக வந்திருக்கிறீர்கள். ஈஸ்வரிய வழிப்படி
நடந்தால் தான் பாபாவிடமிருந்து ஆஸ்தி கிடைக்கும்.**

**கேள்வி: பாபா அனைத்து குழந்தைகளுக்கும் விகல்பங்களை (தவறான எண்ணங்களை) வெற்றி
அடைவதற்காக என்ன வழி தெரிவிக்கிறார்?**

பதில்: விகல்பங்களை வெற்றி அடைவதற்காக தன்னை ஆத்மா என புரிந்துக் கொண்டு சகோதரன் என பாருங்கள். சரீரத்தைப் பார்ப்பதால் தவறான எண்ணம் (விகல்பம்) வருகின்றது. ஆகையால் புருவ மத்தியில் ஆத்மா சகோதரனைப் பாருங்கள். தூய்மையாக வேண்டும் என்றால் இந்த பார்வையை உறுதியாக்கிக் கொள்ளுங்கள். நிரந்தரமாக பதீத பாவனர் பாபாவை நினைவு செய்யுங்கள். நினைவினால் தான் துரு நீங்குகிறது. குஷியின் அளவு அதிகரிக்கும். விகல்பங்களை வெற்றி அடைய முடியும்.

ஓம் சாந்தி. சாலிகிராமங்கள் (குழந்தைகள்) முன்பு சிவ பகவான் வாக்கு. சிவ பகவான் வாக்கு என்றால் நிச்சயமாக சரீரம் இருக்கும். அப்போது தான் பேச முடியும். பேசுவதற்கு நிச்சயமாக வாய் வேண்டும். அதே போல் கேட்பதற்கும் நிச்சயமாக காது வேண்டும். ஆத்மாவிற்கு காது, வாய் வேண்டும். இப்போது குழந்தைகளாகிய உங்களுக்கு ஈஸ்வரிய வழி கிடைத்துக் கொண்டிருக்கிறது. இதற்கு இராமரின் வழி என்று பெயர். பிறகு மற்றொன்று இராவணனின் வழியாகும். ஈஸ்வரனின் வழி மற்றும் அசுர வழி. ஈஸ்வரிய வழி அரை கல்பம் செல்கிறது. பாபா ஈஸ்வரிய வழியைக் கொடுத்து உங்களை தேவதையாக மாற்றுகின்றார். பிறகு சத்யுகம் திரேதாவில் அதே வழி செல்கிறது. அங்கே சில பிறவிகள் தான். ஏனென்றால் யோகி மக்கள் தான் இருக்கிறார்கள். துவாபர கலியுகத்தில் இராவணனின் வழி. இங்கே பிறவிகளும் நிறைய. ஏனென்றால் மக்கள் போகிகளாக இருக்கின்றார்கள். ஆகவே ஆயுளும் குறைகிறது. பல சம்பிரதாயங்கள் ஆகிவிடுகிறது. மிகவும் துக்கம் அடைகிறார்கள். இராமரின் வழிப்படி சென்றவர்கள் இராவணனின் வழியோடு இணைந்து விடுகிறார்கள். முழு உலககில் இராவணனின் வழியாகி விடுகிறது. பிறகு பாபா வந்த அனைவருக்கும் இராமரின் வழி கொடுக்கின்றார் சத்யுகத்தில் இராமரின் வழி ஈஸ்வரிய வழியாகும். அதற்கு சொர்க்கம் என்று பெயர். ஈஸ்வரிய வழிப்படி நடப்பதால் அரை கல்பத்திற்கு சொர்க்கம் ஸ்தாபனையாகிறது. அது முடிவடையும் போது இராவணனின் இராஜ்யமாகி விடுகிறது. அதற்கு அசுர வழி என்று பெயர். இப்போது தனக்கு தானே கேளுங்கள்- நாம் அசுர வழிப்படி என்ன செய்தோம்? ஈஸ்வரிய வழிப்படி என்ன செய்துக் கொண்டிருக்கிறோம்? முன்பு நரகவாசிகளாக இருந்தோம். பிறகு சொர்க்கவாசிகளாக சிவாலயத்தில் மாறுகின்றோம். சத்யுகம் திரேதாவிற்கு சிவாலயம் என்று பெயர். யாரால் ஸ்தாபனை யாகிறதோ நிச்சயமாக அவருடைய பெயரை வைப்பார்கள். எனவே அது சிவாலயமாகும். அங்கே தேவதைகள் வசிக்கிறார்கள். படைக்கக் கூடியவர் தந்தை தான் உங்களுக்கு இந்த விஷயங்களை புரிய வைக்கின்றார். என்ன படைக்கிறார் அது கூட குழந்தைகளாகிய நீங்கள் புரிந்துக் கொள்கிறீர்கள். முழு உலகமும் இந்த நேரத்தில் ஓ, பதீத பாவனா அல்லது விடுவிக்கக் கூடியவரே, இராவணனின் இராஜ்யத்திலிருந்து அல்லது துக்கத்திலிருந்து விடுவிக்கக் கூடியவரே என்று அவரை அழைக்கிறார்கள். இப்போது உங்களுக்கு சுகத்தைப் பற்றி தெரிந்திருக்கிறது. அப்போது தான் இதை துக்கம் என உணர்கிறீர்கள். இல்லை என்றால் பலர் இதை துக்கம் என்றே உணர்வதில்லை. தந்தை ஞானம் நிறைந்தவராக மனித சிருஷ்டியின் விதையாக இருப்பது போல நீங்களும் ஞானம் நிறைந்தவர்களாக ஆகிறீர்கள். விதையில் மரத்தின் ஞானம் இருக்கிறது அல்லவா. ஆனால் அது ஜடமாகும். ஒரு வேளை சைத்தன்யமாக (உணர்வோடு) இருந்தால் அது தெரிவிக்கும் நீங்கள் சைத்தன்ய மரத்தினர். ஆகவே மரத்தை அறிந்திருக்கிறீர்கள். மனித சிருஷ்டியின் விதை ரூபம், சத்சித் ஆனந்த சொரூபமானவர் என்று தந்தைக்கு பெயர். இந்த மரம் எவ்வாறு உருவாகிறது, வளர்கிறது, இதை யாரும் அறியவில்லை. புதிய மரம் உருவாகிறது என்பதில்லை. பழைய மரத்தை சார்ந்த மனிதர்கள் இராவணனிடமிருந்து விடுவியுங்கள் என அழைக்கிறார்கள். ஏனென்றால் இது இராவண இராஜ்யம் என பாபா புரிய வைக்கிறார். மனிதர்கள் படைக்கக் கூடியவர், படைப்பை அறியவில்லை. நான் ஒரே முறை தான் சொர்க்கத்தை உருவாக்குகிறேன் என தந்தையே தெரிவிக்கிறார். நரகத்திற்குப் பிறகு சொர்க்கம் உருவாகிறது. இராவணன் வருவதால் வாம (தவறான) மார்க்கத்தில் சென்று விடுகிறார்கள். சத்யுகத்தில் ஆரோக்கியம், செல்வம், மகிழ்ச்சி அனைத்தும் இருக்கிறது. நீங்கள் இங்கே தந்தையிடமிருந்து ஆரோக்கியம் செல்வம் மகிழ்ச்சியின் சொத்து அடைய வந்துள்ளீர்கள். ஏனென்றால் சொர்க்கத்தில் ஒரு

போதும் துக்கம் ஏற்படவில்லை. நாம் கல்ப கல்பமாக புருஷோத்தம சங்கமயுகத்தில் முயற்சி செய்கிறோம் என உங்களுடைய மனதில் இருக்கிறது. பெயரே எவ்வளவு நன்றாக இருக்கிறது. வேறு எந்த யுகத்திற்கும் புருஷோத்தம யுகம் என்று கூற முடியாது. மற்ற யுகங்களில் ஏணிப்படியில் கீழே இறங்கிக் கொண்டே போகிறார்கள். தந்தையை அழைக்கிறார்கள். சமர்ப்பணமும் செய்கிறார்கள். ஆனால் தந்தை எப்போது வருவார் என தெரியாது. ஓ, காட்ஃபாதர் விடுவியுங்கள் என அழைக்கிறார்கள். விடுவிக்கக் கூடியவர் என்றால் நிச்சயமாக வந்தாக வேண்டும். பிறகு வழிகாட்டியாகி அழைத்தும் செல்ல வேண்டும். தந்தை குழந்தைகளை பல நாட்களுக்குப் பிறகு பார்க்கிறார் என்றால் மிகவும் குஷி அடைகின்றார். அவர் எல்லைக்குட்பட்ட தந்தையாவார். இவர் எல்லைக்கப்பாற் பட்ட தந்தையாவார். பாபா படைக்கக் கூடியவர். படைத்து அவைகளை பாலனையும் செய்கிறார். மறுபிறவி எடுக்க வேண்டியிருக்கிறது. சிலருக்கு 10, சிலருக்கு 12 குழந்தைகள் இருக்கிறார்கள். அது அனைத்தும் எல்லைக்குட்பட்ட சுகமாகும். காகத்தின் எச்சலுக்கு சமமானது. தமோபிரதானமாகி விடுகிறார்கள். தமோபிரதானத்தில் சுகம் மிகவும் குறைவாக இருக்கிறது. நீங்கள் சதோபிரதானமாக மாறுகிறீர்கள் என்றால் மிகவும் சுகம் அடைகிறீர்கள். சதோபிரதான மாவதற்கான யுக்தியை பாபா வந்து தெரிவிக்கின்றார். பாபாவிற்கு சர்வ சக்திவான் என்று பெயர். இறைவன் சர்வ சக்திவான் என்றால் என்ன வேண்டுமானாலும் செய்யலாம் என மனிதர்கள் நினைக்கிறார்கள். இறந்தவர்களை உயிர்ப்பிக்கலாம். ஒரு வேளை தாங்கள் பகவானாக இருந்தால் இறந்து போன ஈ-யை உயிர்ப்பித்துக் காட்டுங்கள் என ஒரு முறை யாரோ எழுதியிருந்தார்கள். இவ்வாறு நிறைய கேள்விகளை கேட்கிறார்கள்.

பாபா உங்களுக்கு சக்திகளை கொடுக்கிறார். அதன் மூலம் நீங்கள் இராவணனை வெற்றி அடைகிறீர்கள். குரங்கிலிருந்து கோவிலில் (மூர்த்தியாக) அமரும் அளவிற்கு தகுதி அடைகிறீர்கள். பிறகு அவர்கள் என்னென்ன எழுதி விட்டார்கள். உண்மையில் நீங்கள் அனைவரும் சீதைகள், பக்தைகள். உங்கள் அனைவரையும் இராவணனிடமிருந்து விடுவித்து இருக்கிறார். இராவணன் மூலமாக உங்களுக்கு ஒரு போதும் சுகம் கிடைக்காது. இச்சமயம் அனைவரும் இராவணனின் சிறையில் இருக்கிறார்கள். இராமரின் சிறை என்று கூறமாட்டார்கள். இராவணனின் சிறையிலிருந்து விடுவிப்பதற்காக இராமர் வருகிறார். 10 தலைகள் உடையவனாக இராவணனை உருவாக்குகிறார்கள். 20 புஜங்களை காண்பிக்கிறார்கள். 5 விகாரங்கள் ஆண்களுக்கும், 5 விகாரங்கள் பெண்களுக்கும் இருக்கிறது என பாபா புரிய வைக்கிறார் அதற்குத் தான் இராவண இராஜ்யம் அல்லது 5 விகாரங்கள் என்ற மாயாவின் இராஜ்யம் என்று கூறுவார்கள். இவர்களிடம் நிறைய மாயை இருக்கிறது என கூற மாட்டார்கள். மாயாவின் போதை ஏறவில்லை. பணத்திற்கு மாயை என்று கூற முடியாது. பணத்திற்கு செல்வம் என்று கூறலாம். குழந்தைகளாகிய உங்களுக்கு செல்வம் போன்றவை நிறைய கிடைக்கிறது. நீங்கள் எதையும் கேட்க வேண்டிய அவசியம் இல்லை. ஏனென்றால் இது படிப்பாகும். படிப்பில் கேட்பார்களா என்ன? டீச்சர் படிக்க வைப்பதை அந்த மாணவர்கள் படிப்பார்கள். எவ்வளவுக்கு எவ்வளவு படிக்கிறார்களோ அவ்வளவு அடைகிறார்கள். கேட்க வேண்டிய அவசியம் இல்லை. இதில் நிச்சயம் பவித்திரத்தா வேண்டும். ஒரு வார்த்தைக்கு எவ்வளவு மதிப்பு. பல கோடி மடங்கு. பாபாவை புரிந்துக் கொள்ளுங்கள். நினையுங்கள். ஆத்மா புள்ளியாக இருப்பது போல நானும் புள்ளியாக இருக்கிறேன் என தனது அறிமுகத்தை பாபா கொடுக்கிறார். அவர் சதா தூய்மையாக இருக்கிறார். சாந்தி, ஞானம், பவித்ரதாவின் கடலாக இருக்கிறார். ஒருவருக்கே அவ்வளவு மகிமைகள் இருக்கிறது. அவரவருக்கு என்று பதவி இருக்கிறது. ஒவ்வொரு அணுவிற்குள்ளும் பகவான் இருப்பதாக நாடகம் உருவாக்கப்பட்டிருக்கிறது. அந்த நாடகத்தை பார்த்தவர்களுக்கு தெரிந்திருக்கலாம். மகாவீர் குழந்தைகள் எங்கே சென்றாலும் சாட்சியாக இருந்து பார்க்க வேண்டும்.

இப்போது குழந்தைகளாகிய நீங்கள் இராம இராஜ்யத்தை உருவாக்கி இராவண இராஜ்யத்தை அழித்து விடுகிறீர்கள். இது எல்லையற்ற விஷயம் ஆகும். அவர்கள் எல்லைக்குட்பட்ட கதைகளை உருவாக்கி விட்டார்கள். நீங்கள் சிவ சக்தி சேனைகள். சிவன் சர்வசக்திவான் அல்லவா. சிவனின் சக்தியை அடையக் கூடிய சிவனின் சேனைகள் நீங்கள். அவர்கள் கூட சிவ சேனா என்று பெயர் வைத்திருக்கிறார்கள். இப்போது உங்களுக்கு என்ன பெயர் வைக்கலாம்? உங்களுக்கு பிரஜாபிதா பிரம்மா குமார் குமாரிகள் என பெயர் வைக்கப்பட்டுள்ளது. அனைவரும் சிவனின் வாரிசு தான். முழு உலகத்தில் உள்ள ஆத்மாக்கள் அவரின் வாரிசுகள். சிவனிடமிருந்து உங்களுக்கு சக்தி கிடைக்கிறது. சிவபாபா உங்களுக்கு ஞானம் கற்பிக்கின்றார். அவரிடமிருந்து உங்களுக்கு அரை கல்பத்திற்கு உலகத்தையே ஆளக்கூடிய அளவிற்கு சக்தி கிடைக்கிறது. உங்களுடையது யோக பலத்தின் சக்தியாகும். அவர்களுடையது உடல் பலத்தின் சக்தியாகும். பாரத்தின் பழைமையான இராஜயோகம் எனப் பாடப்பட்டிருக்கிறது. பாரத்தின் பழைமையான

யோகத்தை கற்றுக் கொள்ளலாம் என விரும்புகிறார்கள். அதன் மூலம் சொர்க்கம் ஸ்தாபனையாகிறது. கிறிஸ்துவிற்கு, இத்தனை வருடங்களுக்கு முன்பாக சொர்க்கம் இருந்தது என கூறுகிறார்கள். அது எவ்வாறு உருவாகியது. யோகத்தினால். நீங்கள் இல்லற மார்க்க சன்னியாசி. அவர்கள் வீடு வாசலை துறந்து காட்டிற்கு சென்று விடுகிறார்கள். நாடகத்தின் படி ஒவ்வொருவருக்கும் நடப்பு கிடைத்திருக்கிறது. இவ்வளவு சிறிய புள்ளிக்கும் எவ்வளவு பாகம் இருக்கிறது. இதற்கு இயற்கை என்று கூறுவார்கள். பாபா சதா சக்திவான் பொற்காலத்தவர். அவரிடமிருந்து நீங்கள் சக்தி அடைகிறீர்கள். இவ்வாறு நாடகம் நிச்சயிக்கப் பட்டிருக்கிறது. ஆயிரக்கணக்கான சூரியனை போன்று பிரகாசமானவர் கிடையாது. யாருக்கு என்ன பாவனை இருக்கிறதோ அந்த பாவனையோடு பார்க்கிறார்கள். கண்கள் சிவந்து போகிறது. போதும் எங்களால் பொறுத்துக் கொள்ள முடியவில்லை என்கிறார்கள். அது பக்தி மார்க்கத்தின் பழக்க வழக்கம் என பாபா கூறுகிறார். இது ஞானம் ஆகும். இதில் படிக்க வேண்டும். அப்பா ஆசிரியராகவும் இருக்கிறார், படிக்க வைத்துக் கொண்டிருக்கிறார். நீங்கள் தமோபிரதானத்திலிருந்து சதோபிரதானமாக வேண்டும் என நமக்கு புரிய வைக்கின்றார். தீயவைகளை பார்க்காதீர், கேட்காதீர்..... என பாபா புரிய வைக்கிறார். இதை யார் கூறியது என மனிதர்களுக்கு தெரியாது. முதலில் குரங்களின் படத்தை உருவாக்கினார்கள். இப்போது மனிதர்களுடையதை உருவாக்கிக் கொண்டிருக்கிறார்கள். பாபா கூட நளினி குழந்தையின் படத்தை உருவாக்கினார் மனிதர்களுக்கு பக்தியின் போதை எவ்வளவு இருக்கிறது. பக்தியின் இராஜ்யம் அல்லவா. இப்போது ஞானத்தின் இராஜ்யம். வித்தியாசம் ஏற்படுகிறது. உண்மையில் ஞானத்தினால் மிகுந்த சுகம் கிடைக்கிறது என குழந்தைகள் அறிகிறீர்கள். பிறகு பக்தியினால் ஏனியில் கீழே இறங்குகிறீர்கள். முதலில் நாம் சத்யுகத்திற்கு செல்கிறோம். பிறகு பேனை போன்று கீழே இறங்குகிறோம். 1250 வருடங்களில் இரண்டு கலைகள் சந்திரனை போன்று குறைகிறது. சந்திரனுக்கு கூட கிரகணம் பிடிக்கிறது. கலைகள் குறைந்துக் கொண்டே போகிறது. பிறகு மெல்ல மெல்ல கலைகள் அதிகரித்து 16 கலை ஆகிறது. அது அல்ப கால விஷயம் ஆகும். இது எல்லையற்ற விஷயம் ஆகும். இச்சமயம் அனைவர் மீதும் ராகுவின் கிரகணம் இருக்கிறது. உயர்ந்ததிலும் உயர்ந்த பிரகஸ்பதி (குரு) பார்வையாகும். மிக மிக கீழானது ராகுவின் பார்வை ஆகும். ராகுவின் பார்வை கூட ஏழையாக மாற்றுகிறது. குரு பார்வையானது பணக்காரர்களாக மாற்றுகிறது. பாரதம் எவ்வளவு பணக்கார நாடாக இருந்தது. ஒரே ஒரு பாரதம் தான் இருந்தது. சத்யுகத்தில் இராம இராஜ்யம் பவித்திரமான இராஜ்யம் இருந்தது. அதற்கு மகிமையும் இருக்கிறது. அபவித்திரமான இராஜ்யத்தை சார்ந்தவர்கள் நான் நிர்குணமாக இருக்கிறேன் எனக்குள் எந்த குணமும் இல்லை..... என பாடுகிறார்கள். நிர்குண அமைப்பு என்றெல்லாம் உருவாக்கப்பட்டிருக்கிறது. அடே, இந்த உலகம் முழுவதுமே நிர்குண அமைப்பாகும். ஒருவருடைய விஷயம் கிடையாது. குழந்தைகளுக்கு எப்போதும் மகாத்மா என்று பெயர். யாருக்குள்ளும் எந்த குணமும் இல்லை என நீங்கள் கூறுகிறீர்கள். இந்த முழு உலகத்திலும் யாருக்குள்ளும் எந்த குணமும் இல்லாத காரணத்தால் ராகுவின் பார்வை இருக்கிறது. தானம் செய்தால் கிரகணம் விலகிப் போகும் என பாபா கூறுகின்றார். இப்போது அனைவரும் போக வேண்டும் அல்லவா. தேகம் உட்பட தேகத்தின் அனைத்து தர்மங்களையும் விடுங்கள். தன்னை ஆத்மா என்று நிச்சயப்படுத்திக் கொள்ளுங்கள். இப்போது நீங்கள் திரும்ப போக வேண்டும். தூய்மையாகாத காரணத்தினால் யாரும் திரும்பி போக முடிய வில்லை. இப்போது தூய்மையாவதற்கான வழிமுறைகளை பாபா கூறுகின்றார். எல்லையற்ற தந்தையை நினையுங்கள். நிறைய குழந்தைகள் பாபா நாங்கள் மறந்து போகிறோம் என்கிறார்கள். இனிமையான குழந்தைகளே! பதீத பாவனர் தந்தையை நீங்கள் மறந்து போனால் எப்படி தூய்மையாக மாறுவீர்கள் என பாபா கேட்கிறார். என்ன கூறுகிறீர்கள் என சிந்தியுங்கள். தந்தையை மறந்து விட்டோம் என விலங்குகள் கூட கூறுவது. நீங்கள் என்ன கூறுகிறீர்கள். நான் உங்களுடைய எல்லையற்ற தந்தையாக இருக்கிறேன். எல்லையற்ற ஆஸ்தி அடைவதற்காக நீங்கள் வந்திருக்கிறீர்கள். நிராகார தந்தை சாகாரத்தில் வரும் போது தான் படிக்க வைத்திருப்பார். இப்போது பாபா இவருக்குள் பிரவேசமாகி இருக்கிறார். இவர் பாப்தாதா. இருவருடைய ஆத்மாவும் இந்த புருவ மத்தியில் இருக்கிறது. நீங்கள் பாப்தாதா என்கிறீர்கள். எனவே நிச்சயமாக இருவரின் ஆத்மாக்களும் இருக்கும். சிவபாபா மற்றும் பிரம்மாவின் ஆத்மா. நீங்கள் அனைவரும் பிரஜா பிதா பிரம்மா குமார் குமாரிகள். உங்களுக்கு ஞானம் கிடைத்திருக்கிறது. எனவே நாம் சகோதர ஆத்மாக்கள் என புரிந்துக் கொள்கிறீர்கள். பிறகு நாம் பிரஜா பிதா பிரம்மா மூலமாக சகோதரன் சகோதரி ஆகின்றோம். இந்த நினைவு உறுதியாக இருக்க வேண்டும் சகோதரன் சகோதரிகளுக்குள் கூட கவர்ச்சி இருக்கிறது என்பதை பாபா பார்க்கிறார். பலருக்கு தவறான எண்ணம் வருகிறது. அழகான சரீரத்தை பார்த்து தவறான எண்ணம் வருகிறது. தன்னை ஆத்மா என்று என உணர்ந்து சகோதரன் சகோதரி என பாருங்கள் என பாபா கூறுகின்றார். ஆத்மாக்கள் அனைவரும் சகோதரர்கள். சகோதரர்கள்

இருக்கிறார்கள் என்றால் தந்தை நிச்சயமாக வேண்டும். அனைவருக்கும் தந்தை ஒருவரே. அனைவரும் தந்தையை நினைக்கிறார்கள். சதோபிரதானம் ஆக வேண்டும் என்றால் இப்போது என்னை மட்டும் நினைபுங்கள் என பாபா கூறுகின்றார். எவ்வளவு நினைக்கிறீர்களோ அவ்வளவு துரு நீங்கும். குஷியின் அளவு அதிகரிக்கும். கவர்ச்சி ஏற்பட்டுக் கொண்டே இருக்கும். முயற்சிக்கு ஏற்ப வரிசைக் கிரமத்தில் நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. படிப்பில் முழு கவனம் கொடுத்து தன்னை செல்வந்தராக மாற்றிக் கொள்ள வேண்டும். எதையும் கேட்க வேண்டியதில்லை. ஒரு பாபாவின் நினைவு, தூய்மையின் தாரணையினால் பல மடங்கு கோடிஸ்வரன் ஆக வேண்டும்.
2. ராகுவின் கிரகணத்திலிருந்து விடுபடுவதற்கு விகாரங்களை தானம் செய்ய வேண்டும். தீயவைகளை கேட்காதீர்கள்..... எந்த விஷயங்களினால் ஏணிப்படியில் கீழே இறங்கினீர்களோ, குணங்களற்றவர்களாக ஆனீர்களோ, அவைகளை புத்தியிலிருந்து மறந்து விடுங்கள்.

வரதானம்: யோகத்தின் மூலமாக உயர்ந்த நிலையை அனுபவம் செய்யக் கூடிய டபுள் லைட் ஃபரிஸ்தா ஆகுக.

தாங்கள் இராஜயோகி குழந்தைகள், யோகத்தில் உயர்ந்த நிலையை அனுபவம் செய்கிறீர்கள். ஹடயோகிகள் சரீரத்தை மேலே உயர்த்துகிறார்கள். நீங்கள் எங்கே இருந்தாலும் உயர்ந்த நிலையில் இருப்பதால் யோகிகள் உயர்ந்து இருக்கிறார்கள் என கூறுகிறார்கள். தங்கள் மனதின் நிலை உயர்ந்து இருக்கிறது. ஏனென்றால் டபுள் லைட் ஆகிவிட்டீர்கள். அவ்வாறே ஃபரிஸ்தாக்களின் கால்கள் பூமியில் படாது என கூறப்படுகிறது. ஃபரிஸ்தா என்றால் புத்தி என்ற கால் பூமியில் இருக்காது, தேக உணர்வில் இருக்க மாட்டார்கள். பழைய உலகத்தின் மீது எந்த பற்றுதலும் இருக்காது.

கலோகன்: இப்போது ஆசீர்வாதங்களின் பொக்கிஷத்தை நிறைத்துக் கொண்டால் தங்களின் சித்திரங்களின் (நினைவுச் சின்னங்கள்) மூலமாக அனைவருக்கும் பல பிறவிகளுக்கு ஆசீர்வாதம் கிடைத்துக் கொண்டேயிருக்கும்.